

# केपीए का गेट-टुगेदर ९ सितंबर को

**मुंबई :-** समाज के छात्रों को बेहतरीन शैक्षिक तथा व्यावसायिक मार्गदर्शन करनेवाली खण्डेलवाल प्रोफेशनल्स एसोसिएशन द्वारा रविवार 9 सितंबर को 10 बजे गोरेगांव स्पोर्ट्स क्लब, बैक्रेट हॉल, लिंक रोड पर पेशेवर सहयोगियों तथा खण्डेलवाल संस्था के प्रतिष्ठित व्यक्तियों के स्नेह मिलन कार्यक्रम का आयोजन किया गया है. मालाड पश्चिम मुंबई में आयोजित इस बैठक में एसोसिएशन द्वारा अपनी विभिन्न परियोजनाओं के माध्यम से समाज के सभी संबंधितों को शुरुआत से आगे बढ़ने तथा इस दौरान बेहतरीन

मार्गदर्शन किया जायेगा. एसोसिएशन द्वारा 10 ऐसे लोगों को मानद संरक्षक सदस्यता भी प्रदान की जायेगी. जिन्होंने देशभर के समाज के छात्रों की खातिर हमारे वित्तीय कार्यक्रम में 11 लाख रुपये अथवा इससे अधिक राशि योगदान दिया है. सम्मेलन के दौरान समाज के छात्रों को पेशेवर शिक्षा के बारे में भी मार्गदर्शन किया जायेगा. कार्यक्रम में सभी संबंधितों से उपस्थित रहने का आग्रह अध्यक्ष सी.पी. खण्डेलवाल, सचिव चरण रावत ने किया है. इसके लिए समाज के समाचार पत्रों के संपादकों को भी आमंत्रित किया गया है.

**१० मानद संरक्षक सदस्यों को संगठन में करेंगे शामिल**

अपनी अनूठी तथा सराहनीय कार्यप्रणाली का परिचय खण्डेलवाल प्रोफेशनल्स एसोसिएशन द्वारा दिया जाता है. औपचारिकता पर खर्च की बजाय समाज के हर परिवार के एक व्यक्ति को उच्च शिक्षित करने का महान उद्देश्य सामने रखते हुए कार्य किया जाता है. छात्रों की मदद के लिए प्राप्त होनेवाली वित्तीय सहायता राशि का शतप्रतिशत उपयोग छात्रों के शैक्षिक मार्गदर्शन तथा कल्याण पर ही होता है.